

بلکہ جھٹلایا اور روگردانی کی۔<sup>(۱)</sup> (۳۲)  
 پھر اپنے گھروالوں کے پاس اتراتا ہوا گیا۔<sup>(۲)</sup> (۳۳)  
 افسوس ہے تجھ پر حسرت ہے تجھ پر۔<sup>(۳)</sup> (۳۴)  
 وائے ہے اور خرابی ہے تیرے لیے۔<sup>(۴)</sup> (۳۵)  
 کیا انسان یہ سمجھتا ہے کہ اسے بیکار چھوڑ دیا  
 جائے گا۔<sup>(۵)</sup> (۳۶)  
 کیا وہ ایک گاڑھے پانی کا قطرہ نہ تھا جو ٹپکایا گیا تھا؟ (۳۷)  
 پھر وہ لبو کا لو تھڑا ہو گیا پھر اللہ نے اسے پیدا کیا اور  
 درست بنا دیا۔<sup>(۵)</sup> (۳۸)  
 پھر اس سے جوڑے یعنی نروادہ بنائے۔ (۳۹)  
 کیا (اللہ تعالیٰ) اس (امر) پر قادر نہیں کہ مردے کو زندہ  
 کر دے۔<sup>(۶)</sup> (۴۰)

سورہ دہرمدنی ہے اور اس میں آیتیں آتیں اور  
 دور کوع ہیں۔

شروع کرتا ہوں اللہ تعالیٰ کے نام سے جو بڑا مہربان  
 نہایت رحم والا ہے۔

وَلَا يَكُنْ كَذَّابًا وَتَوَلَّى ۞  
 ثُمَّ ذَهَبَ إِلَىٰ أَهْلِهِ يَمْتَلِئُ ۞  
 أَوَّلَىٰ لَكَ فَأُولَىٰ ۞  
 ثُمَّ أَوَّلَىٰ لَكَ فَأُولَىٰ ۞  
 أَيْحَسِبُ الْإِنْسَانُ أَنْ يُتْرَكَ سُدًى ۞  
 أَلَمْ يَكُنْ نَظْفَةً مِّنْ مَّيْمَتِي يُمْنَىٰ ۞  
 ثُمَّ كَانَ عَلَقَةً فَخَلَقْ فَسَوَّىٰ ۞

فَجَعَلَ مِنْهُ التُّرَابَ الَّذِي أَلْمَنَّا ۞  
 أَلَيْسَ ذَلِكَ بِقَدِيرٍ عَلَىٰ أَنْ يُمْحَىٰ الْمَوْتَىٰ ۞



سُورَةُ الْإِنْسَانِ

بِسْمِ اللَّهِ الرَّحْمَنِ الرَّحِيمِ

(۱) یعنی رسول کو جھٹلایا اور ایمان و اطاعت سے روگردانی کی۔

(۲) 'يَمْتَلِئُ' اتراتا اور اکڑتا ہوا۔

(۳) یہ کلمہ وعید ہے کہ اس کی اصل ہے اَوْلَاكَ اللَّهُ مَا نَكَرَهُمُ اللَّهُ تَجِبْهُ ایسی چیز سے دوچار کرے جسے تو ناپسند کرے۔

(۴) یعنی اس کو کسی چیز کا حکم دیا جائے گا، نہ کسی چیز سے منع کیا جائے گا، نہ اس کا محاسبہ ہو گا نہ معاقدہ۔ یا اس کو قبر میں  
 ہمیشہ کے لیے چھوڑ دیا جائے گا وہاں سے اسے دوبارہ زندہ نہیں کیا جائے گا۔

(۵) فَسَوَّىٰ یعنی اسے ٹھیک ٹھاک کیا اور اس کی تکمیل کی اور اس میں روح پھونکی۔

(۶) یعنی جو اللہ انسان کو اس طرح مختلف اطوار سے گزار کر پیدا فرماتا ہے کیا مرنے کے بعد دوبارہ اسے زندہ کرنے پر  
 قادر نہیں ہے؟

☆ اس کے مدنی اور کئی ہونے میں اختلاف ہے۔ جمہور اسے مدنی قرار دیتے ہیں۔ بعض کہتے ہیں کہ آخری دس آیات

یقیناً گزرا ہے انسان پر ایک وقت زمانے میں<sup>(۱)</sup> جب کہ یہ کوئی قابل ذکر چیز نہ تھا۔ (۱)  
 بیشک ہم نے انسان کو طے جلے لطف سے امتحان کے لیے<sup>(۲)</sup> پیدا کیا اور اس کو ستادیکھا بنایا۔ (۲)<sup>(۳)</sup>  
 ہم نے اسے راہ دکھائی اب خواہ وہ شکر گزار بنے خواہ ناشکرا۔ (۳)<sup>(۴)</sup>  
 یقیناً ہم نے کافروں کے لیے زنجیریں اور طوق اور شعلوں

هَلْ أُنِى عَلَى الْإِنْسَانِ حِينٌ مِّنَ الدَّهْرِ لَمْ يَكُنْ سَيِّئًا تَذَكُّرًا ۝  
 إِنَّا خَلَقْنَا الْإِنْسَانَ مِنْ نُّطْفَةٍ أَمْشَاقٍ نَّبْتَلِيهِ كَيْ جَعَلْنَاهُ  
 سَمِيعًا أَوْصِيًّا ۝  
 إِنَّا هَدَيْنَاهُ السَّبِيلَ إِمَّا شَاكِرًا وَإِمَّا كَفُورًا ۝  
 إِنَّا عَمَدْنَا لِلْكَافِرِينَ سَلَاسِلًا وَأَغْلَالًا وَسَعِيرًا ۝

کئی ہیں، باقی سب مدنی۔ (فتح القدیر) نبی صلی اللہ علیہ وسلم جمعے کے دن فجر کی نماز میں اَلَمْ تَنْزِيلُ السَّجْدَةِ اور سورہ دہر پڑھا کرتے تھے۔ (صحیح مسلم، کتاب الجمعة، باب ما یقرأ فی یوم الجمعة) اس سورت کو سورۃ الانسان بھی کہا جاتا ہے۔

(۱) هَلْ بِمَعْنَى قَدْ هِيَ جِيسَا كَمَا تَرَجِي سَعِ وَاضِحٌ هُوَ الْإِنْسَانُ سَعِ مَرَادُ بَعْضِ كَيْ زَنَدِيكُ اِبْوَابِشَرٍ لِيَعْنِي اِنْسَانٌ اَوَّلُ حَضْرَتِ اَدَمَ فِي اَوْرَجِيْنِ (ايك وقت) سَعِ مَرَادُ رُوْحٍ يَهْوُكُ جَانِي سَعِ يَهْوُ كَا زَمَانِهْ هُوَ، جُو چَالِيْسَ سَالِ هُوَ۔ اَوْرَا كَثْرُ مَفْصِرِيْنِ كَيْ زَنَدِيكُ الْاِنْسَانُ كَالْفِظِ بِلُغُوْرٍ جِنْسُ كَيْ اسْتِعْمَالِ هُوَا هُوَ اَوْرَجِيْنِ سَعِ مَرَادُ حَمَلٍ لِيَعْنِي رَحْمَ مَادَرِكِي مَدْتِ هُوَ۔ جِنْسُ فِيْ وَهْ قَابِلُ ذِكْرِ جِيْزِ نَمِيْسَ هُوَا۔ اِسْ فِيْ مِيْوَا گُوِيَا اِنْسَانُ كُوْ مُتَنَبِّهٌ كِيَا گِيَا هُوَ كَيْ وَهْ اِيكُ يَكْبِرُ حَسَنٌ وَجَمَالُ كِيْ صُوْرَتِ فِيْ جَبْ بَا هِرْ اَتَا هُوَ تُوْرِبُ كَيْ سَا نَعْنِي اَكْرُتَا اَوْرَا تَا هُوَ، اَسْ اِنْبِيْ حَيْثِيْتِ يَادِرْ كَهْنِيْ چَالِيْسَ كَيْ فِيْ تُوْ وَهِيْ هُوِيْ جَبْ فِيْ مِيْوَا عَالَمِ نَيْسْتِ فِيْ تَهَا تُوْ جِيْهِيْ كُوْنُ جَانِتَا تَهَا؟

(۲) طے جلے کا مطلب، مرد اور عورت دونوں کے پانی کا ملنا اور پھر ان کا مختلف اطوار سے گزرنے کا مقصد، انسان کی آزمائش ہے ﴿لِيَبْلُوَكُمْ اِيْكَلُوْا حَسَنًا عَلَا﴾ (الملک: ۳)  
 (۳) یعنی اسے سماعت اور بصارت کی قوتیں عطا کیں، تاکہ وہ سب کچھ دیکھ اور سن سکے اور اس کے بعد اطاعت یا معصیت دونوں راستوں میں سے کسی ایک کا انتخاب کر سکے۔

(۴) یعنی مذکورہ قوتوں اور صلاحیتوں کے علاوہ ہم نے خود بھی انبیاء علیہم السلام، اپنی کتابوں اور داعیان حق کے ذریعے سے صحیح راستے کو بیان اور واضح کر دیا ہے۔ اب یہ اس کی مرضی ہے کہ اطاعت الہی کا راستہ اختیار کر کے شکر گزار بندہ بن جائے یا معصیت کا راستہ اختیار کر کے اس کا ناشکرا بن جائے۔ جیسے ایک حدیث میں نبی صلی اللہ علیہ وسلم نے فرمایا، كُلُّ النَّاسِ يَغْدُو فَبَا نَعِ نَفْسُهُ فَمُوْبِقُهَا أَوْ مُنْتَفِقُهَا (صحیح مسلم، کتاب الطہارۃ، باب فضل الوضوء) ”ہر شخص اپنے نفس کی خرید و فروخت کرتا ہے، پس اسے ہلاک کر دیتا ہے یا اسے آزاد کر لیتا ہے“ یعنی اپنے عمل و کسب کے ذریعے سے ہلاک یا آزاد کرتا ہے، اگر شرکمائے گا تو اپنے نفس کو ہلاک اور خیر کمائے گا تو نفس کو آزاد کرالے گا۔

- والی آگ تیار کر رکھی ہے۔<sup>(۱)</sup> (۳)
- بیشک نیک لوگ وہ جام نہیں گے جس کی آمیزش کافور کی ہے۔<sup>(۲)</sup> (۵)
- جو ایک چشمہ ہے۔<sup>(۳)</sup> جس سے اللہ کے بندے پئیں گے اس کی نمریں نکال لے جائیں گے<sup>(۴)</sup> (جدھر چاہیں)۔ (۶)
- جو نذر پوری کرتے ہیں<sup>(۵)</sup> اور اس دن سے ڈرتے ہیں جس کی برائی چاروں طرف پھیل جانے والی ہے۔<sup>(۶)</sup> (۷)
- اور اللہ تعالیٰ کی محبت<sup>(۷)</sup> میں کھانا کھلاتے ہیں مسکین، یتیم اور قیدیوں کو۔ (۸)
- ہم تو تمہیں صرف اللہ تعالیٰ کی رضامندی کے لیے
- إِنَّ الْأَبْرَادَ يَتَسَوَّوْنَ مِنَ كَأْسٍ كَانَ مِزَاجُهَا كَافُورًا ۝  
عَيْنَا يَتَرَّبُّهَا عِبَادُ اللَّهِ يُفَجِّرُونَهَا تَفْجِيرًا ۝  
يُؤْتُونَ بِالنَّدَىٰ وَيَخَافُونَ يَوْمًا كَانَ شَرُّهُ مُسْتَطِيرًا ۝  
وَيُطْعِمُونَ الطَّعَامَ عَلَىٰ حُبِّهِ مِسْكِينًا وَيَتِيمًا وَأَسِيرًا ۝  
إِنَّمَا نَطْعِمُهُمْ لِيُوجِدَ اللَّهُ لَكُمُ أَجْرًا وَلَا تَسْكُرُوا ۝

- (۱) یہ اللہ کی دی ہوئی آزادی کے غلط استعمال کا نتیجہ ہے۔
- (۲) اشقیاء کے مقابلے میں یہ سعدا کا ذکر ہے، کانس اس جام کو کہتے ہیں جو بھرا ہوا ہو اور پھلک رہا ہو۔ کافور ٹھنڈی اور ایک مخصوص خوشبو کی حامل ہوتی ہے، اس کی آمیزش سے شراب کا ذائقہ دو آتشہ اور اس کی خوشبو مشام جان کو معطر کرنے والی ہو جائے گی۔
- (۳) یعنی یہ کافور ملی شراب، دو چار صراحیوں یا منکوں میں نہیں ہوگی، بلکہ اس کا چشمہ ہوگا، یعنی یہ ختم ہونے والی نہیں ہوگی۔
- (۴) یعنی اس کو جدھر چاہیں گے، موڑ لیں گے، اپنے محلات و منازل میں، اپنی مجلسوں اور بینکوں میں اور باہر میدانوں اور تفریح گاہوں میں۔
- (۵) یعنی صرف ایک اللہ کی عبادت و اطاعت کرتے ہیں، نذر بھی مانتے ہیں تو صرف اللہ کے لیے، اور پھر اسے پورا کرتے ہیں۔ اس سے معلوم ہوا کہ نذر کا پورا کرنا بھی ضروری ہے۔ بشرطیکہ معصیت کی نہ ہو۔ چنانچہ حدیث میں ہے ”جس شخص نے نذر مانی کہ وہ اللہ کی اطاعت کرے گا تو وہ اسکی اطاعت کرے اور جس نے معصیت الہی کی نذر مانی ہے تو وہ اللہ کی نافرمانی نہ کرے“ یعنی اسے پورا نہ کرے۔ (صحیح بخاری، کتاب الایمان، باب النذر فی الطاعة)
- (۶) یعنی اس دن سے ڈرتے ہوئے محرمات اور معصیات کا ارتکاب نہیں کرتے۔ برائی پھیل جانے کا مطلب ہے کہ اس روز اللہ کی گرفت سے صرف وہی بچے گا جسے اللہ اپنے دامن عفو و رحمت میں ڈھانک لے گا۔ باقی سب اس کے شرکی لپیٹ میں ہوں گے۔

- (۷) یا طعام کی محبت کے باوجود وہ اللہ کی رضا کے لیے ضرورت مندوں کو کھانا کھلاتے ہیں۔ قیدی اگر غیر مسلم ہو، تب بھی اس کے ساتھ حسن سلوک کی تاکید ہے، جیسے جنگ بدر کے کافر قیدیوں کی بابت نبی صلی اللہ علیہ وسلم نے صحابہ کو

کھلاتے ہیں نہ تم سے بدلہ چاہتے ہیں نہ شکرگزاری۔ (۹)  
پیشک ہم اپنے پروردگار سے اس دن کا خوف کرتے  
ہیں<sup>(۱)</sup> جو اداسی اور سختی والا ہو گا۔ (۱۰)

پس انہیں اللہ تعالیٰ نے اس دن کی برائی سے بچالیا<sup>(۲)</sup>  
اور انہیں تازگی اور خوشی پہنچائی۔<sup>(۳)</sup> (۱۱)

اور انہیں ان کے صبر<sup>(۴)</sup> کے بدلے جنت اور ریشمی  
لباس عطا فرمائے۔ (۱۲)

یہ وہاں تختوں پر تکیے لگائے ہوئے بیٹھیں گے۔ نہ وہاں  
آفتاب کی گرمی دیکھیں گے نہ جاڑے کی سختی۔<sup>(۵)</sup> (۱۳)  
ان جنتوں کے سائے ان پر جھکے ہوئے ہوں گے<sup>(۶)</sup>

إِنَّا نَخَافُ مِنْ رَبِّنَا يَوْمًا عَبُوسًا قَمْطَرِيًّا ۝۱۰

قَوْمُهُمُ اللَّهُ شَرَّ ذَلِكَ الْيَوْمِ وَلَقَّهْمُ نَصْرَةً وَسُرُورًا ۝۱۱

وَجَزَاءُ مِمَّا صَبَرُوا جَنَّةً وَحَرِيرًا ۝۱۲

ثُمَّ لَكُمْ يَنفِخُهَا عَلَى الْأَرْبَابِكُمْ لَا تِيرُونَ فِيهَا شَمْسٌ وَلَا  
ذَمُّهُورٍ ۝۱۳

وَدَائِبُهُمْ عَلَيْهِمْ ظِلَالٌ هَادٍ لِّلْكُتُبِ كَمَا تَكُنُّ الْأَنْبِيَاءُ ۝۱۴

حکم دیا کہ ان کی تکریم کرو۔ چنانچہ صحابہ پہلے ان کو کھانا کھلاتے، خود بعد میں کھاتے۔ (ابن کثیر) اسی طرح غلام اور نوکر چاکر  
بھی اسی ذیل میں آتے ہیں جن کے ساتھ حسن سلوک کی ناکید ہے۔ آپ ﷺ کی آخری وصیت یہی تھی کہ ”نماز اور  
اپنے غلاموں کا خیال رکھنا۔ ابن ماجہ، کتاب الوصایا، باب هل أوصى رسول الله صلى الله عليه وسلم،

(۱) حضرت ابن عباس رضی اللہ عنہما نے قَمْطَرِيًّا کے معنی طویل کے کئے ہیں، عَبُوسٌ، سخت۔ یعنی وہ دن نہایت سخت  
ہو گا اور تختیوں اور ہولناکیوں کی وجہ سے کافروں پر بڑا لمبا ہو گا۔ (ابن کثیر)

(۲) جیسا کہ وہ اس کے شر سے ڈرتے تھے اور اس سے بچنے کے لیے اللہ کی اطاعت کرتے تھے۔

(۳) تازگی چروں پر ہوگی اور خوشی دلوں میں۔ جب انسان کا دل مسرت سے لبریز ہوتا ہے تو اس کا چہرہ بھی مسرت سے  
گنکار ہو جاتا ہے۔ نبی صلی اللہ علیہ وسلم کے بارے میں آتا ہے کہ جب آپ ﷺ خوش ہوتے تو آپ کا چہرہ مبارک  
اس طرح روشن ہو تا گویا چاند کا ٹکڑا ہے۔“ (البخاری، کتاب المغازی، باب غزوة تبوك، مسلم، کتاب التوبة،  
باب حدیث توبة كعب بن مالك،

(۴) صبر کا مطلب ہے دین کی راہ میں جو تکلیفیں آئیں انہیں خندہ پیشانی سے برداشت کرنا، اللہ کی اطاعت میں نفس کی  
خواہشات اور لذات کو قربان کرنا اور معصیتوں سے اجتناب کرنا۔

(۵) ذَمُّهُورٍ، سخت جاڑے کو کہتے ہیں۔ مطلب ہے کہ وہاں ہمیشہ ایک ہی موسم رہے گا، اور وہ ہے موسم بہار، نہ سخت  
گرمی اور نہ کڑا کے کی سردی۔

(۶) گو وہاں سورج کی حرارت نہیں ہوگی، اس کے باوجود درختوں کے سائے ان پر جھکے ہوئے ہوں گے یا یہ مطلب ہے  
کہ ان کی شانیں ان کے قریب ہوں گی۔

اور ان کے (میوے اور) گچھے نیچے لٹکائے ہوئے ہوں گے۔<sup>(۱۳)</sup>

اور ان پر چاندی کے برتنوں اور ان جاموں کا دور کرایا جائے گا<sup>(۱۴)</sup> جو شیشے کے ہوں گے۔<sup>(۱۵)</sup>

شیشے بھی چاندی<sup>(۱۶)</sup> کے جن کو (ساتی نے) اندازے سے ناپ رکھا ہو گا۔<sup>(۱۷)</sup>

اور انہیں وہاں وہ جام پلائے جائیں گے جن کی آمیزش زنجبیل کی ہوگی۔<sup>(۱۸)</sup>

جنت کی ایک نہر سے جس کا نام سلسبیل ہے۔<sup>(۱۹)</sup>

اور ان کے ارد گرد گھومتے پھرتے ہوں گے وہ کم سن بچے جو ہمیشہ رہنے والے ہیں<sup>(۲۰)</sup> جب تو انہیں دیکھے تو سمجھے

وَيَطَافُ عَلَيْهِمْ بِآيَاتِهِمْ مِنْ قِصَّةٍ وَالْكَوَابِ كَأَنَّهُمْ قَوَارِيرٌ ﴿۱۳﴾

قَوَارِيرٌ أَمِْنْ قِصَّةٍ تَدْرُودَهَا تَعْدِيْرًا ﴿۱۴﴾

وَيُسْقَوْنَ فِيهَا كَأْسًا كَانَ مِزَاجُهَا زَنْجَبِيلًا ﴿۱۵﴾

عَيْنًا فِيهَا تُسْقَى سَلْسَبِيلًا ﴿۱۶﴾

وَيَطُوفُ عَلَيْهِمْ وِلْدَانٌ مُغْتَلَبُونَ إِذَا رَأَيْتَهُمْ

حَسِبْتَهُمْ لُؤْلُؤًا مَدْمُورًا ﴿۱۷﴾

(۱) یعنی درختوں کے پھل، گوش بر آواز فرماں بردار کی طرح، انسان کا جب کھانے کو جی چاہے گا تو وہ جھک کر اتنے قریب ہو جائیں گے کہ بیٹھے، لیٹے بھی انہیں توڑ لے۔ (ابن کثیر)

(۲) یعنی خادم انہیں لے کر جنتیوں کے درمیان پھریں گے۔

(۳) یعنی یہ برتن اور آب خورے چاندی اور شیشے سے بنے ہوں گے۔ نہایت نفیس اور نازک۔ گویا یہ صنعت ایسی ہے کہ جس کی کوئی نظیر دنیا میں نہیں ہے۔

(۴) یعنی ان میں شراب ایسے اندازے سے ڈالی گئی ہوگی کہ جس سے وہ سیراب بھی ہو جائیں، تنگی محسوس نہ کریں۔ اور برتنوں اور جاموں میں بھی زائد نہ بچی رہے۔ مہمان نوازی کے اس طریقے میں بھی مہمانوں کی عزت افزائی ہی کا اہتمام ہے۔

(۵) زَنْجَبِيلٌ (سونٹھ، خشک ادراک) کو کہتے ہیں۔ یہ گرم ہوتی ہے۔ اس کی آمیزش سے ایک خوشگوار تلخی پیدا ہو جاتی ہے۔ علاوہ ازیں عربوں کی یہ مرغوب چیز ہے۔ چنانچہ ان کے قہوہ میں بھی زنجبیل شامل ہوتی ہے۔ مطلب ہے کہ جنت میں ایک وہ شراب ہوگی جو ٹھنڈی ہوگی جس میں کافور کی آمیزش ہوگی اور دوسری شراب گرم، جس میں زنجبیل کی ملاوٹ ہوگی۔

(۶) یعنی اس شراب زنجبیل کی بھی نہر ہوگی جسے سلسبیل کہا جاتا ہے۔

(۷) شراب کے اوصاف بیان کرنے کے بعد، ساتیوں کا وصف بیان کیا جا رہا ہے ”ہمیشہ رہیں گے“ کا ایک مطلب تو یہ ہے جنتیوں کی طرح ان خادموں کو بھی موت نہیں آئے گی۔ دوسرا، یہ کہ ان کا بچپن اور ان کی رعنائی ہمیشہ برقرار رہے گی۔ وہ نہ بوڑھے ہوں گے نہ ان کا حسن و جمال متغیر ہو گا۔

وَإِذَا رَأَيْتَ كَثْرَآئِكَ نَعِيمًا وَمُلْكًا كَظِيمًا ﴿۱۹﴾

کہ وہ بکھرے ہوئے سچے موتی ہیں۔<sup>(۱)</sup> (۱۹)  
تو وہاں جہاں کہیں بھی نظر ڈالے گا<sup>(۲)</sup> سراسر نعمتیں اور  
عظیم الشان سلطنت ہی دیکھے گا۔ (۲۰)

عَلَيْهِمْ شِيَابٌ سُنْدُسٌ خُضْرٌ وَإِسْتَبْرَقٌ وَحُلُوفٌ أُصْوَدُ  
مِنْ فِصَّةٍ وَسُقْمُهُمْ رِيحُهُمْ شَرَابًا طَهُورًا ﴿۲۱﴾

ان کے جسموں پر سبز باریک اور موٹے ریشمی کپڑے  
ہوں گے<sup>(۳)</sup> اور انہیں چاندی کے نگین کا زیور پہنایا  
جائے گا۔<sup>(۴)</sup> اور انہیں ان کا رب پاک صاف شراب  
پلائے گا۔ (۲۱)

إِنَّ هَذَا كَانَ لَكُمْ جَزَاءً وَكَانَ سَعْيَكُمْ مَشْكُورًا ﴿۲۲﴾

(کہا جائے گا) کہ یہ ہے تمہارے اعمال کا بدلہ اور تمہاری  
کوشش کی قدر کی گئی۔ (۲۲)

إِنَّا نَحْنُ نَزَّلْنَا عَلَيْكَ الْقُرْآنَ تَنْزِيلًا ﴿۲۳﴾

بیشک ہم نے تجھ پر بتدریج قرآن نازل کیا ہے۔<sup>(۵)</sup> (۲۳)  
پس تو اپنے رب کے حکم پر قائم رہ<sup>(۶)</sup> اور ان میں سے  
کسی گتہ گاریا ناشکرے کا کمانہ مان۔<sup>(۷)</sup> (۲۴)

فَاصْبِرْ لِحُكْمِ رَبِّكَ وَلَا يُطْعِمُنَّكَ مِنَ الْإِنشَاءِ الَّذِينَ كَفَرُوا ﴿۲۴﴾

(۱) حسن و صفائی اور تازگی و شادابی میں وہ موتیوں کی طرح ہوں گے ”بکھرے ہوئے“ کا مطلب ’خدمت کے لیے ہر  
طرف پھیلے ہوئے اور نہایت تیزی سے مصروف خدمت ہوں گے۔

(۲) ہم طرف مکان ہے وَإِذَا رَأَيْتَ نَمَّ، أَي: هُنَاكَ یعنی وہاں جنت میں جہاں کہیں بھی دیکھو گے۔

(۳) سُنْدُسٌ ’باریک ریشمی لباس اور اِسْتَبْرَقٌ ’موٹا ریشم۔

(۴) جیسے ایک زمانے میں بادشاہ ’سردار اور ممتاز قسم کے لوگ پہنا کرتے تھے۔

(۵) یعنی ایک ہی مرتبہ نازل کرنے کے بجائے حسب ضرورت و اقتضا مختلف اوقات میں نازل کیا۔ اس کا دوسرا مطلب  
یہ بھی ہو سکتا ہے کہ یہ قرآن ہم نے نازل کیا ہے، یہ تیرا اپنا گھڑا ہوا نہیں ہے، جیسا کہ مشرکین دعویٰ کرتے ہیں۔

(۶) یعنی اس کے فیصلے کا انتظار کر۔ وہ تیری مدد میں کچھ تاخیر کر رہا ہے تو اس میں اس کی حکمت ہے۔ اس لیے صبر اور  
حوصلے کی ضرورت ہے۔

(۷) یعنی اگر یہ تجھے اللہ کے نازل کردہ احکام سے روکیں تو ان کا کمانہ مان، بلکہ تبلیغ و دعوت کا کام جاری رکھ اور اللہ پر  
بھروسہ رکھ، وہ لوگوں سے تیری حفاظت فرمائے گا، فاجر، جو افعال میں اللہ کی نافرمانی کرنے والا ہو اور کفور جو دل سے کفر  
کرنے والا ہو یا کفر میں حد سے بڑھ جانے والا ہو۔ بعض کہتے ہیں کہ اس سے مراد ولید بن مغیرہ ہے جس نے نبی صلی اللہ  
علیہ وسلم سے کہا تھا کہ اس کام سے باز آجا، ہم تجھے تیرے کہنے کے مطابق دولت میا کر دیتے ہیں اور عرب کی جس  
عورت سے تو شادی کرنا چاہے، ہم تیری شادی کر دیتے ہیں۔ (فتح القدیر)

وَأَذْكُرُ اسْمَ رَبِّكَ بُكْرَةً وَأَصِيلًا ﴿۱﴾

وَمِنَ اللَّيْلِ فَاسْجُدْ لَهُ وَسَبِّحْهُ لَيْلًا طَوِيلًا ﴿۲﴾

إِنَّ هَؤُلَاءِ يُجِبُّونَ الْعَاقِلَةَ وَيَذَرُونَ وَرَاءَهُمْ  
بُؤْمًا يَفْتِيلًا ﴿۳﴾

عَنْ خَلْقِهِمْ وَشَدَّ دَنَا سُرَّهُمْ وَإِذَا شِئْنَا بَدَلْنَا  
أَمْنًا لَهُمْ تَبَدُّلًا ﴿۴﴾

إِنَّ هَذَا بَدَأَ تَذَكُّرًا فَمَنْ شَاءَ اتَّخَذَ إِلَىٰ رَبِّهِ سَبِيلًا ﴿۵﴾

وَمَا تَشَاءُونَ إِلَّا أَنْ يَشَاءَ اللَّهُ إِنَّ اللَّهَ كَانَ عَلِيمًا

اور اپنے رب کے نام کا صبح و شام ذکر کیا کر۔ (۱)

اور رات کے وقت اس کے سامنے سجدے کر اور بہت  
رات تک اس کی تسبیح کیا کر۔ (۲)

بیشک یہ لوگ جلدی ملنے والی (دنیا) کو چاہتے ہیں  
اور اپنے پیچھے ایک بڑے بھاری دن کو چھوڑے  
دیتے ہیں۔ (۳)

ہم نے انہیں پیدا کیا اور ہم نے ہی ان کے جوڑ اور  
بندھن مضبوط کیے (۵) اور ہم جب چاہیں ان کے عوض  
ان جیسے اوروں کو بدل لائیں۔ (۴)

یقیناً یہ تو ایک نصیحت ہے پس جو چاہے اپنے رب کی راہ  
لے لے۔ (۵)

اور تم نہ چاہو گے مگر یہ کہ اللہ تعالیٰ ہی چاہے (۸)

(۱) صبح و شام سے مراد ہے، تمام اوقات میں اللہ کا ذکر کر۔ یا صبح سے مراد فجر کی نماز اور شام سے عصر کی نماز ہے۔

(۲) رات کو سجدہ کر، سے مراد بعض نے مغرب و عشا کی نمازیں مراد لی ہیں۔ اور تسبیح کا مطلب، جو باتیں اللہ کے لائق نہیں  
ہیں، ان سے اسکی یاد پڑ کر بیان کر، بعض کے نزدیک اس سے رات کی نفلی نماز، یعنی تہجد ہے امر مذہب و استحباب کے لیے ہے۔

(۳) یعنی یہ کفار مکہ اور ان جیسے دوسرے لوگ دنیا کی محبت میں گرفتار ہیں اور ساری توجہ اسی پر ہے۔

(۴) یعنی قیامت کو، اس کی شدتوں اور ہولناکیوں کی وجہ سے اسے بھاری دن کہا اور چھوڑنے کا مطلب ہے کہ اس کے  
لیے تیاری نہیں کرتے اور اس کی پروا نہیں کرتے۔

(۵) یعنی ان کی پیدائش کو مضبوط بنایا، یا ان کے جوڑوں کو، رگوں اور پٹھوں کے ذریعے سے، ایک دوسرے کے ساتھ ملا  
دیا ہے، بلفظ دیگر: ان کا مانجھا کڑا کیا۔

(۶) یعنی ان کو ہلاک کر کے ان کی جگہ کسی اور قوم کو پیدا کر دیں یا اس سے مطلب قیامت کے دن دوبارہ پیدائش ہے۔

(۷) یعنی اس قرآن سے ہدایت حاصل کرے۔

(۸) یعنی تم میں سے کوئی اس بات پر قادر نہیں ہے کہ وہ اپنے کو ہدایت کی راہ پر لگالے، اپنے لیے کسی نفع کو جاری کر  
لے، ہاں اگر اللہ چاہے تو ایسا ممکن ہے، اس کی مشیت کے بغیر تم کچھ نہیں کر سکتے۔ البتہ صحیح قصد و نیت پر وہ اجر ضرور  
عطا فرماتا ہے إِنَّمَّا الْأَعْمَالُ بِالنِّيَّاتِ وَإِنَّمَا لِكُلِّ امْرِئٍ مَّا نَوَىٰ "اعمال کا دار و مدار، نیتوں پر ہے، ہر آدمی کے لیے وہ  
ہے جس کی وہ نیت کرے۔"

حَكِيمًا ۞

يُدْخِلُ مَنْ يَشَاءُ فِي رَحْمَتِهِ وَالظَّالِمِينَ اَعْدَاءَ لَهُمْ  
عَذَابًا لِيَمُنَّا ۞

اللہ تعالیٰ علم والا با حکمت ہے۔ (۱) (۳۰)

جسے چاہے اپنی رحمت میں داخل کر لے، اور ظالموں کے لیے اس نے دردناک عذاب تیار کر رکھا ہے۔ (۲) (۳۱)

سورہ مرسلات مکی ہے اور اس میں پچاس آیتیں اور  
دو رکوع ہیں۔

بِسْمِ اللّٰهِ الرَّحْمٰنِ الرَّحِیْمِ ۝

شروع کرتا ہوں اللہ تعالیٰ کے نام سے جو بڑا مہربان  
نہایت رحم والا ہے۔

وَالْمُرْسَلَاتِ عُرْفًا ۝

دل خوش کن چلتی ہواؤں کی قسم۔ (۱) (۳)

فَالْعَصْفِ عَصْفًا ۝

پھر زور سے جھونکا دینے والیوں کی قسم۔ (۲) (۴)

وَالنُّعُورِ نَعْرًا ۝

پھر (ابر کو) ابھار کر پر اگندہ کرنے والیوں کی قسم۔ (۳) (۵)

(۱) چون کہ وہ علیم و حکیم ہے اس لیے اس کے ہر کام میں حکمت ہوتی ہے، بنا بریں ہدایت اور گمراہی کے فیصلے بھی یوں ہی الٹ پٹ نہیں ہو جاتے، بلکہ جس کو ہدایت دی جاتی ہے وہ واقعی اس کا مستحق ہوتا ہے اور جس کے حصے میں گمراہی آتی ہے، وہ حقیقتاً اسی لائق ہوتا ہے۔

(۲) وَالظَّالِمِينَ اس لیے منصوب ہے کہ اس سے پہلے یُعَذِّبُ، محذوف ہے۔

☆ - یہ سورت مکی ہے جیسا کہ صحیحین میں مروی ہے۔ حضرت ابن مسعود رضی اللہ عنہ فرماتے ہیں کہ ہم منیٰ کے ایک غار میں تھے کہ آپ صلی اللہ علیہ وسلم پر سورہ مرسلات کا نزول ہوا، آپ صلی اللہ علیہ وسلم اس کی تلاوت فرما رہے تھے اور میں اسے آپ صلی اللہ علیہ وسلم سے حاصل کر رہا تھا کہ اچانک ایک سانپ آگیا۔ نبی صلی اللہ علیہ وسلم نے فرمایا، اسے مار دو، لیکن وہ تیزی سے غائب ہو گیا۔ آپ صلی اللہ علیہ وسلم نے فرمایا ”تم اس کے شر سے اور وہ تمہارے شر سے بچ گیا“۔ (بخاری، تفسیر سورہ المرسلات۔ مسلم، کتاب قتل الحیات وغیرہا) نبی صلی اللہ علیہ وسلم نے بعض دفعہ مغرب کی نماز میں بھی یہ سورت پڑھی ہے۔ (بخاری، کتاب الأذان، باب القراءة فی المغرب۔ مسلم، کتاب الصلوٰۃ، باب القراءة فی الصبح)

(۳) اس مفہوم کے اعتبار سے عرفا کے معنی پے در پے ہوں گے۔ بعض نے مُرْسَلَات سے فرشتے یا انبیاء مراد لیے ہیں۔ اس صورت میں عرفا کے معنی وحی الہی، یا احکام شریعت ہوں گے۔ یہ مفعول لہ ہو گا لِأَجْلِ الْعُرْفِ يَأْتِنُصُوبُ بِنَزْعِ الْخَافِضِ - بِالْعُرْفِ

(۴) یا فرشتے مراد ہیں، جو بعض دفعہ ہواؤں کے عذاب کے ساتھ بھیجے جاتے ہیں۔

(۵) یا ان فرشتوں کی قسم، جو بادلوں کو منتشر کرتے ہیں یا فضائے آسمانی میں اپنے پر پھیلاتے ہیں۔ تاہم امام ابن کثیر اور امام طبری نے ان تینوں سے ہوائیں مراد لینے کو راجح قرار دیا ہے۔ جیسا کہ ترجمے میں بھی اسی کو اختیار کیا گیا ہے۔